




गाउँ सभाको १३ औं अधिवेशनमा अध्यक्ष भरत गिरीज्यूबाट
प्रस्तुत आर्थिक वर्ष २०८०/०८१ को
बार्षिक नीति तथा कार्यक्रम



सिद्ध कुमाख गाउँपालिका
ढोरचौर, सल्यान
कर्णाली प्रदेश, नेपाल

२०८० असार १० गते आइतवार

यस सभाका उपाध्यक्ष, सचिव तथा सभा सदस्यज्यूहरु,

१. सार्वभौमसत्ता सम्पन्न नेपाली जनताको बलिदानीपूर्ण ऐतिहासिक संघर्षबाट प्राप्त संविधानसभाबाट घोषणा भएको नेपालको संविधानले व्यवस्था गरेको संघीय शासन प्रणालीको अवधारणा अनुरूप गठित सिद्ध कुमाख गाउँपालिकाको १३ औँ गाउँसभा समक्ष आर्थिक वर्ष २०८०/०८१ वार्षिक नीति तथा कार्यक्रमहरु प्रस्तुत गर्न पाउँदा आफूलाई गौरवान्वित महसुस गरेको छु ।
२. यस विशिष्ट अवसरमा सिद्ध कुमाख गाउँपालिकाको गरिमामय गाउँसभा समक्ष आगामी आर्थिक वर्षको वार्षिक नीति तथा कार्यक्रमहरु प्रस्तुत गर्नुपूर्व म प्रजातन्त्र, संघीय लोकतान्त्रिक गणतन्त्र, समावेशीता र समाजिक न्यायको लागि भएका विभिन्न आन्दोलन तथा संघर्षहरुमा आफ्नो जीवन उत्सर्ग गर्नुहुने सम्पूर्ण ज्ञात अज्ञात वीर सहिदहरुप्रति हार्दिक श्रद्धाञ्जली अर्पण गर्दछु ।
३. सिद्ध कुमाख गाउँपालिकाले समावेशी, दिगो र उच्च आर्थिक बृद्धि हासिल गर्दै **आर्थिक, समाजिक रुपान्तरण र समाजिक न्याय कायम गर्न शिक्षा, स्वास्थ्य, शिक्षा, उत्पादन र रोजगार, जीवनस्तरमा रुपान्तरण र दिगो पूर्वाधार** : भन्ने मुल ध्येयका साथ आगामी आर्थिक वर्ष २०८०/०८१ को बजेट तथा कार्यक्रम तर्जुमा गरिने छ । यस दिशामा केन्द्रित भइ अब म यस गाउँसभा समक्ष सिद्ध कुमाख गाउँपालिकाको विनियोजन विधेयक, २०८० मा समावेश हुने बजेट तथा कार्यक्रमका **सिद्धान्तहरु** प्रस्तुत गर्ने अनुमति चाहन्छु ।
४. नेपालको संविधानले निर्दिष्ट गरेको लोक कल्याणकारी राज्यको अवधारणा, नागरिकको मौलिक हक तथा राज्यका निर्देशक सिद्धान्तहरु, समाजवाद उन्मुख अर्थतन्त्र, संघीय लोकतान्त्रिक गणतन्त्रात्मक शासन प्रणाली अनुरूप संघ, प्रदेश र स्थानीय तह बीचको सहअस्तित्व, सहकारीता र समन्वय, सार्वजनिक, निजी र सहकारी क्षेत्रको सहभागितामा सामाजिक न्याय सहितको आर्थिक विकास र समृद्धिलाई आगामी आर्थिक वर्षको बजेट तथा कार्यक्रमको सिद्धान्तको रुपमा अंगिकार गरिने छ ।
५. वार्षिक नीति तथा कार्यक्रम तर्जुमा गर्दा नेपालको संविधान, नेपाल सरकारको पन्ध्रौँ पञ्चवर्षीय योजना, दीगो विकास लक्ष्यहरु, कर्णाली प्रदेश सरकारको प्रथम पञ्चवर्षीय योजनाको आधारपत्र, सिद्ध कुमाख गाउँपालिकाको १५ वर्षे बृहत गुरुयोजना, सिद्धकुमाख गाउँपालिकाको १० वर्षे शिक्षा योजना, स्थानीय सरकार संचालन ऐन, २०७४, **समृद्ध नेपाल र सुखी नेपाली**को दीर्घकालिन राष्ट्रिय आकांक्षा, **समृद्ध कर्णाली सुखारी कर्णालीबासी** भन्ने प्रदेश सरकारको अपेक्षा, स्थानिय तहको निर्वाचनको चुनावी घोषणापत्र र सिद्ध कुमाखबासी आमाबुवा तथा दाजुभाइ दिदीबहिनीको चाहनालाई समेत मुख्य आधारको रुपमा लिइने छ ।

यस सभाका उपाध्यक्ष, सचिव तथा सभा सदस्यज्यूहरु,

अब म आगामी आर्थिक वर्ष २०८०/०८१ को वार्षिक नीति तथा कार्यक्रम प्रस्तुत गर्न गइरहेको छु ।

क) शिक्षा

१. विद्यालय शिक्षाको शैक्षिक गुणस्तर सुधारलाई जोड दिई आधारभुत र माध्यमिक तहमा दरबन्दी न्युन भएका विद्यालयका लागि आवश्यक अनुदान कोटा निर्धारण गरी गा. पा. स्वयमसेवक अनुदान शिक्षकको व्यवस्थापन गर्ने कार्यलाई प्राथमिकतामा राखी कार्यान्वयनमा ल्याईनेछ ।
२. बालविकास सहजकर्ता र विद्यालय कर्मचारीहरुको तोकिएको न्युनतम पारिश्रमिकमा अपुग बजेट गा. पा. बाट थप गरिँदै आएकोमा सो अपुग न्युनतम अनुदानलाई शसर्त बजेट बाट व्यवस्था नहुँदा सम्मका लागि आगामी आवमा शसर्त बजेट बाहेक गा. पा.बाट बालविकास सहजकर्तालाई मासिक रु ७०००।- र विद्यालय सहायक (लेखापाल) लाई मासिक रु. ४५००।- का दरले बजेट थप गरी पेशागत कार्यलाई प्रोत्साहन गरिनेछ ।
३. विद्यालयका प्रारम्भिक कक्षामा बसाई व्यवस्थापन,बाल पुस्तकालय तथा कक्षा पुस्तकालय सहित बालमैत्री पठनपाठनलाई जोड दिईनेछ । रुम टु रिडको साझेदारीमा सञ्चालन भईरहेको साक्षरता कार्यक्रमलाई निरन्तरता दिईनेछ ।
४. आधारभुत तह कक्षा १ देखि कक्षा ८ सम्मको "हाम्रो सिद्ध कुमाख " नामक पाठ्यक्रमलाई कार्यान्वयनमा प्रभावकारीताका लागि स्थानीय पाठ्यपुस्तक निर्माण गरी लागू गर्ने कार्यलाई प्राथमिकतामा राखिनेछ ।
५. स्वास्थ्यका लागि खेलकुद राष्ट्रका लागि खेलकुद भन्ने मूल नाराका साथ पालिका र जिल्ला स्तरीय राष्ट्रपति रनिङ शिल्ड प्रतियोगिता र अध्यक्षकप खेलकुद प्रतियोगितालाई निरन्तरता दिईनेछ ।
६. विद्यार्थीहरुको क्षमता पहिचान तथा सिकाईमा थप प्रोत्साहनका लागि तहगत रूपमा पालिका स्तरीय बाल प्रतियोगिताहरु सञ्चालन गरी पुरस्कृत गर्ने कार्यलाई कार्यान्वयनमा ल्याईनेछ ।
७. विद्यालय तहको परीक्षालाई मर्यादित र व्यवस्थित बनाउँदै आधारभुत तह(कक्षा ८) को परीक्षालाई थप व्यवस्थित गरी सञ्चालन गरिनेछ ।
८. विद्यालयको शैक्षिक गतिविधिलाई सुधारको लागि पालिका द्वारा नियमित विद्यालय सुपरीवेक्षण तथा शिक्षक पेशागत सहयोग कार्यलाई विशेष जोड दिईनेछ । विद्यालय सुपरीवेक्षक तथा पेशागत सहयोगका

लागि शिक्षा शाखाको मातहतमा रहने गरी एक स्रोत विज्ञ नियुक्ति गर्ने कार्यलाई कार्यान्वयनमा ल्याइनेछ ।

९. विद्यार्थी मूल्याङ्कन तथा पेशागत समस्याहरू पहिचान गरी सामाधानका लागि मागमा आधारित क्षमता विकास तालिमहरू सञ्चालन गरिनेछ ।
१०. दरबन्दी मिलान गरी विद्यालयहरूलाई थप व्यवस्थित बनाउन आवश्यक पहल गरिनेछ ।
११. विद्यालयका शैक्षिक गतिविधिहरूमा एकरूपता ल्याउन पालिका स्तरीय शैक्षिक क्यालेण्डर निर्माण कार्यलाई निरन्तरता दिइनेछ ।

ख) स्वास्थ्य:

१२. स्वस्थ गाउँपालिका, समृद्ध गाउँपालिका भन्ने कुरालाई मध्यनजर गर्दै गाउँपालिका अन्तरगतका स्वास्थ्य संस्थाहरूमा प्रयाप्त मात्रामा औषधिको व्यवस्था गरिनेछ ।
१३. अति विपन्न तथा गरिव नागरिकहरूलाई केन्द्रविन्दुमा राखेर विशेषज्ञ डाक्टर सहितको गाउँपालिका स्तरको स्वास्थ्य शिविर सञ्चालन गरिनेछ ।
१४. पालिका भित्रका स्वास्थ्य संस्थामा सुत्केरी हुन नसकेका गर्भवतीहरू, ६५ वर्ष माथिका जेष्ठ नागरिक, क र ख वर्गका अपांगता भएका व्यक्तिहरूका लागि जिल्ला अस्पताल सम्म निःशुल्क एम्बुलेन्स सेवा प्रदान गरिनेछ ।
१५. हाल सञ्चालित वर्थिङ सेन्टरहरूलाई थप व्यवस्थित गरिनेछ ।
१६. तौल लिन आउने बच्चाहरूका लागि अध्यक्ष मार्फत सावुन र पाउडर वितरण तथा वृद्धि अनुगमन बढाउन पोषिलो पिठो वितरण गरिनेछ ।
१७. जेष्ठ नागरिकको स्वास्थ्य जाँचको लागि घरदैलोमा गएर चेक जाँच गरिनेछ ।
१८. सुत्केरी भएका महिला र नवजात शिशुको स्वास्थ्यलाइ मध्यनजर गरि सुत्केरी भएको महिलालाई उपाध्यक्षको पोषण कोशेली वितरण कार्यक्रमलाई निरन्तरता दिइनेछ ।
१९. महिला स्वास्थ्य स्वयंसेविकालाई दिदै आएको यातायात खर्चलाई थप वृद्धि सहित निरन्तरता दिदै सञ्चार सुविधा प्रदान गरिनेछ ।
२०. गाउँपालिका द्वारा संचालन हुदै आएको एम्बुलेन्स सेवालालाई थप व्यवस्थित गरी संचालनमा ल्याइनेछ ।

ग) कृषि तथा पशुपन्छी

२१. आकस्मिक बाली संरक्षण कार्यक्रमलाई निरन्तरता दिइनेछ ।
२२. कृषिमा आधुनिकिकरण गर्नको लागि कृषि यान्त्रीकरणमा विशेष जोड दिइनेछ ।

२३. कृषकलाइ कृषि उत्पादनमा प्रोत्साहित गर्न तरकारी तथा अन्नबालीको गुणस्तरीय विउ विजन अनुदानमा उपलब्ध गराइनेछ ।
२४. पशु स्वास्थ्यलाई मध्यनजर गरी घुम्ती पशु स्वास्थ्य शिविर सञ्चालन गरिनेछ ।
२५. विभिन्न रोगको निदानको लागि पशु सेवा शाखाको औषधि तथा पशु प्रयोगशालालाई व्यवस्थित गरिनेछ ।
२६. जनचेतनामूलक रेविज दिवस, भेटेनरी दिवस, मनाउदै रेविज, लम्फी स्किन रानीखेत तथा अन्य पशु पन्छीमा देखिने रोगको खोप लगाउन आवश्यक स्रोत र साधन सहित दक्ष जनशक्ती परिचालन गरिनेछ ।
२७. पशुपन्छी पालनलाइ व्यवसायीक बनाउन कृषकलाई मागमा आधारित तालिम दिइनेछ ।

घ) लैंगिक समानता र सामाजिक समावेशीकरण

२८. महिलाहरुको अनुशिक्षण तालिम संचालन गरिने छ ।
२९. **GESI Audit** गरिने छ
३०. बाल विवाह न्युनिकरण सम्बन्धि चेतनामूलक कार्यक्रम गरिने छ
३१. महिला पुरुष सम विकास तालिम संचालन गरिने छ
३२. विभिन्न दिवसिय कार्यक्रमहरु गरिने छ
३३. अपांगता ब्यवस्थापन तथा मुल प्रवाहिकरण कार्यक्रम संचालन गरिनेछ ।
३४. अपांगता परिचयपत्र वितरण समन्वय समितिको बैठक बाट अपांगता परिचयपत्र वितरण गरिने छ
३५. अर्न्तपुस्ता सीप हस्तान्तरण कार्यक्रम संचालन गरिनेछ ।
३६. महिलाहरुलाई नेतृत्व तथा क्षमता विकास तालिम संचालन गरिने छ ।
३७. बाल क्लव गठन तथा अभिमुखिकरण गरिनेछ ।
३८. गा पा स्तरिय बाल भेला कार्यक्रम गरिने छ ।
३९. बाल क्लवका पदाधिकारीहरुलाई नेतृत्व तथा क्षमता विकास तालिम संचालन गरिने छ ।

ड) भौतिक पूर्वाधार विकास

४०. उज्यालो सिद्ध कुमाख बनाउनको लागि विधुत नपुगेका टोल बस्तीहरुमा विधुत विस्तार गरिनेछ ।
४१. गाउँपालिकाका मुख्य सडकहरुको चौडाइ कम्तीमा ६ मिटर, कृषि सडकहरुको चौडाइ ४ मिटर र गोरेटो बाटोको चौडाइ २ मिटर हुनेगरी सडक तथा बाटो निर्माण गरिने नीतिलाई निरन्तरता दिइनेछ ।

४२. गाउँपालिका भित्र रहेका ढोरचौर छापडाडा, ढोरचौर कालालेक चिनाली, उचाले खार्वन सागिने, चाखिलघाट कुमाख, त्रिवेणी गोलटाकुरा र बेलउतीघारी उपल्लो बाँझकाडा सडकहरुको मर्मत सम्भार गरी बाह्रै महिना यातायात सञ्चालन हुने व्यवस्था मिलाइनेछ ।
४३. सिद्धकुमाख गाउँपालिका वडा नं. १ को वडा कार्यालय भवन निर्माण गरी सार्वजनिक सेवा प्रवाहलाई व्यवस्थित गरिने छ ।
४४. स्वास्थ्य सेवालाइ थप प्रभावकारी बनाउन सिद्धेश्वरी स्वास्थ्यचौकी र आधारभूत स्वास्थ्य इकाइ माझखर्कको नयाँ भवन निर्माण गरिनेछ ।
४५. सिद्ध गुफालाई पर्यटन प्रवर्द्धन गर्न आवश्यक भौतिक पूर्वाधारको निर्माण गरी प्रचार प्रसार गरिनेछ ।
४६. दिगो सिचाइ व्यवस्थापन गरी गाउँपालिकाको कृषि उत्पादनलाई विशेष जोड दिइनेछ ।

च) वन, वातावरण र विपद

४७. यस गाउँपालिकाभित्र रहेका नदी तथा खोलाहरुको प्रारम्भिक वातावरणीय परीक्षण गरी नदिजन्य पदार्थहरुको उत्खनन, संकलन र विक्री वितरण गरी आन्तरिक राजस्व वृद्धि गरिनेछ ।
४८. हरियाली प्रवर्द्धन गर्नको लागि सामुदायिक विद्यालय र सार्वजनिक क्षेत्रहरुमा वृक्षारोपन कार्यक्रम संचालन गरिनेछ ।
४९. बाढी, पहिरो तथा आगलागी लगायतका प्राकृतिक तथा दैवि प्रकोपबाट पिडीतलाई कार्यविधिले निर्दिष्ट गरेको आधारमा राहत तथा आर्थिक सहायता उपलब्ध गराइनेछ ।
५०. विपद व्यवस्थापन कार्यलाई उच्च प्रथामिकताका साथ लिनको लागि आवश्यक विपद सामाग्री व्यवस्थापन तथा ५ वटै वडाहरुमा विपद व्यवस्थापन अभिमुखीकरण तालिम संचालन गरिनेछ ।
५१. यस सिद्ध कुमाख गाउँपालिकामा हुने विभिन्न खोज उद्धार तथा राहतका कार्यलाई प्राथमिकताका साथ लिइने छ साथै उद्धार तथा राहतको व्यवस्था मिलाइने छ ।

छ) खानेपानी तथा सरसफाइ

५२. चालु आवमा तयार गरिएको पालिका स्तरीय खानेपानी सरसफाइ तथा स्वच्छता (WASH PLAN) योजना अनुसार फिनल्याण्ड सरकारसँगको साभेदारीमा गाउँपालिका भित्र खानेपानी युनिट खडा गरी आवश्यक सवै ठाउँमा खानेपानी तथा सरसफाइका कार्यक्रम वृहत रूपमा संचालन गरी सवै टोल वस्तीमा आधारभूत स्तरको खानेपानी तथा सरसफाइमा सम्पूर्ण जनताको पहुँच सुनिश्चित गराइनेछ ।

५३. संघिय खानेपानी आयोजनासँग गाउँपालिकाले साभेदारी गरी वृहत सिद्ध कुमाख खानेपानी आयोजना सम्पन्न गरी सबै नागरीकलाई स्वच्छ खानेपानीको पहुँचमा ल्याइनेछ ।
५४. पूर्णसरसफाई को राष्ट्रिय कार्यक्रम सफल बनाउन पहिलो चरण अन्तर्गत बजारउन्मुख ढोरचौर बजार क्षेत्रमा उत्पादन हुने फोहरमैलालाई व्यवस्थापन गर्न बजार क्षेत्रमा फोहर मलाई राख्नुका साथै डम्पिङ साइटको खोजी गरी दिर्घकालीन फोहरमैला व्यवस्थापनको कार्य अधि बढाइने छ ।
५५. बजार क्षेत्रमा सरसफाई कार्यलाई व्यवस्थित गरी सार्वजनिक सरसफाइमा जोड दिन सरसफाई सम्बन्धी औजार तथा सामाग्रीहरु जस्तै भाडु, पन्जा वितरण गरिने छ र समय समयमा बजार क्षेत्रमा सामुहिक सरसफाई अभियान संचालन गरिनेछ ।
५६. बजार क्षेत्र तथा सडकका दायाँ बायाँ सरसफाई सम्बन्धि सन्देशमूलक सुचना लेखिएका होडिड बोर्डहरु राखिने छ ।
५७. खानेपानी आयोजनाहरुको मुहान सरसफाई गर्नुका साथै खानेपानीको शुद्धता परिक्षणको लागि आवश्यक व्यवस्था गरिनेछ ।
५८. खानेपानी योजना सञ्चालन गर्नुपूर्व खानेपानीको मुहान अनिवार्य दर्ता गराउने व्यवस्थालाई निरन्तरता दिइनेछ ।

ज) लघु उद्यम विकास

५९. गरिवी निवारणका लागि लघु उद्यम विकास कार्यक्रम सञ्चालन निर्देशिका, २०७७ बमोजिम लघु उद्यम विकास मोडेलमा नयाँ लघु उद्यमी सिर्जना गरिनेछ ।
६०. बजार सर्वेक्षण तथा श्रोत सम्भाव्यता अध्ययन गर्नुका साथै सहभागितात्मक ग्रामिण लेखाजोखा र घरधुरी सर्वेक्षण मार्फत सम्भाव्य लघु उद्यमीका रुपमा सहभागीहरुको छनौट गरिनेछ ।
६१. लघु उद्यमी समुहको गठन तथा परिचालन गरी सम्भाव्य लघु उद्यमीलाई उद्यमशिलता तालिम तालिम प्रदान गरिनेछ ।
६२. उद्यमशिलता तालिम मार्फत व्यवसायको छनौट गरी व्यवसायको आधारमा सिप विकास तालिम प्रदान गरिने छ र लघु उद्यमी र वित्तिय सेवा प्रदायकसँग अन्तर्क्रिया कार्यक्रम संचालन गरिनेछ ।
६३. उपयुक्त प्रविधिमा पहुँच तथा प्रविधि हस्तान्तरण गरिनुको साथै निःशुल्क व्यावसायिक परामर्श सेवा प्रदान गरिनेछ ।
६४. आवश्यकता पहिचानको आधारमा पुनर्ताजगी तथा स्तरोन्नति तालिम प्रदान गरिनेछ ।

भ) बहुक्षेत्रिय पोषण कार्यक्रम

६५. कुपोषण पहिचानका लागि समुदाय स्तरमा पोषण लेखाजोखा गरिनेछ ।

६६. पशुजन्य श्रोत उपभोगका लागि सुनौलो हजार दिनका महिलालाई अण्डा, कुखुराका चल्ला र घिउ बितरण गरिनेछ ।
६७. पोषण सुधारको लागि सुनौलो हजार दिनका आमाहरुलाई कृषि विउ बितरण गरिनेछ ।
६८. पोषण सुधारको लागि बिपन्न समुदायका महिला समूह तथा कृषि सहकारीहरुलाई आयआर्जन सुधार हुने कार्यक्रम सञ्चालन गरिनेछ ।

ब) सुशासन र सार्वजनिक सेवा तथा क्षमता विकास

६९. आर्थिक वर्ष २०८०/०८१ स्वीकृत नीति, बजेट तथा कार्यक्रम अनुरूप वार्षिक कार्ययोजना तर्जुमा गरी कार्यन्वयनमा ल्याइनेछ ।
७०. यस सिद्ध कुमाख गाउँपालिकाको सार्वजनिक सेवा प्रवाहलाई प्रविधिमैत्रि, जनमैत्रि, पार्दर्शि र सुशासनयुक्त बनाउन कर्मचारीहरुको क्षमता अभिवृद्धि तथा आवश्यक कानुनी व्यवस्था समेत गरिनेछ ।
७१. स्थानीय तह संस्थागत क्षमता स्वमुल्याङ्कन, LISA (Local Institutional Self Assesment) तथा स्थानीय तह वित्तिय सुशासन तथा जोखिम मुल्याङ्कन प्रणाली (FRA) र स्थानीय आर्थिक विकास मुल्यांकन प्रणाली (LED) लाई थप व्यवस्थित गरिनेछ ।
७२. उपभोक्ता समितिबाट संचालन गरिने योजना तथा कार्यलाई प्रभावकारी रूपमा संचालन र व्यवस्थापन गर्नको लागि उपभोक्ता समितिलाई अभिमुखीकरण तालिमलाई निरन्तरता दिइनेछ ।
७३. सिद्ध कुमाख गाउँपालिकाको सेवा प्रवाह तथा योजनाको काम कारवाहीलाई छिटो छरितो, पारदर्शी तथा प्रभावकारी ढंगले संचालन गर्नको लागि PIMS Software System लाई व्यवस्थित गरिनेछ ।
७४. योजना अनुगमन कार्यलाई सरल र सहज बनाउनको लागि आवश्यक सामाग्री व्यवस्थापन गरिने छ ।
७५. संविधान दिवस र नीजामति सेवा दिवसलाई विशेष महत्वका साथ मनाउनको लागि विशेष दिवस कार्यक्रमको व्यवस्था गरिने छ ।
७६. आगामी आ.वको बजेटमा पुँजीगत खर्च क्षमता बढाउने, चालु खर्च घटाउने तथा प्रशासनिक खर्च कटाउने नीति लिइने छ ।
७७. स्थानीय सरकार संचालन, योजना तर्जुमा लगायतका विषयमा निर्वाचित जनप्रतिनिधिहरुलाई क्षमता विकास सम्बन्धी तालिम संचालन गरिने छ ।

ट) रोजगार कार्यक्रम

७८. आव २०८०/०८१ देखि प्रधानमन्त्री रोजगार कार्यक्रमलाई अझ प्रभावकारी रूपमा अगाडी बढाउन सामुदायिक आयोजनामा पालिकाले लागत साभेदारी कायम गरिनेछ । वडा तहमा समेत लागत साभेदारी कायम गरी रोजगारीको प्रवर्धन र भौतिक पूर्वाधारको समेत विकास गरिनेछ । त्यस्तै पालिका स्तरिय र वडा स्तरिय आयोजनामा समेत रोजगार सेवा केन्द्र मार्फत श्रमिकको आपूर्ति गरिनेछ । यस्तो साभेदारीमा आवश्यक कार्यविधी बनाएर श्रमिकको ज्याला खर्च

प्रधानमन्त्री रोजगार कार्यक्रम मार्फत र अन्य निर्माण सामाग्री तर्फको खर्च पालिकास्तरबाट योगदान हुनेछ ।

७९. वैदेशिक रोजगारीबाट फर्किएकालाई उनिहरुको सीप र क्षमताको स्थानिय स्तरमै प्रयोग गर्न आवश्यक नीति बनाएर समन्वय गरिनेछ ।

८०. स्थानिय स्तरमा रोजगारीको प्रवर्द्धनका लागि सार्वजनिक निर्माण कार्यहरुमा सम्भव भए सम्म श्रममुलक प्रविधिको प्रयोग गरी रोजगारी सिर्जनामा जोड दिईनेछ । बेरोजगार ब्यक्तिहरुको तथ्याङ्क संकलन तथा विश्लेषण गरि रोजगार सूचना ब्यवस्थापन प्रणालिमा बेरोजगारको सूची अद्यावधिक र ब्यवस्थित गरिनेछ । पालिका भित्र उपलब्ध रोजगारीका अवसरहरुको पहिचान गरी सोको सूचना प्रवाह गरिनेछ ।

८१. वैदेशिक रोजगारीमा जाने ब्यक्तिहरुको लागि श्रम स्वीकृत र पुनः श्रम स्वीकृतिको कार्यलाई प्रभावकारी तरिकाले कार्यान्वयन गरिनेछ ।

८२. संघ तथा प्रदेशले ल्याएको रोजगारमूलक कार्यक्रममा अपनत्व कायम गर्दै रोजगारीका क्षेत्र विस्तार गरिनेछ । गरिवी न्यूनीकरण तथा रोजगारीका अवसर वृद्धि गर्न पहलकदमी चलि रहनेछ ।

८३. आप्रवासी कामदार तथा उनिहरुका परिवारको अधिकारको सुनिश्चित गर्ने नीति लिईनेछ जसको लागि प्रदेश सरकार, वैदेशिक रोजगार बोर्ड तथा संघिय सरकार संगको समन्वय तथा लागत साभेदारीमा आप्रवासी कामदार र उनिहरुको परिवारलाई लक्षित गरी सुरक्षित वैदेशिक रोजगार सम्बन्धि सूचना प्रवाह, मानसिक स्वास्थ्य तथा मनोसामाजिक परामर्श सेवा, वित्तिय साक्षरता र सिप अभिवृद्धि गर्नमा सहयोग गरिनेछ ।

८४. स्थानिय तहमा दर्ता भएका बेरोजगार ब्यक्तिहरुलाई न्युनतम रोजगारीको प्रत्याभूति गर्नका लागि कामका लागि पारिश्रमिकका आधारित सामुदायिक आयोजना संचालन गरी श्रममुलक योजना मार्फत समुदायको विकाश संगै सामाजिक संरक्षणको प्रत्याभूति गराईनेछ ।

८५. दक्ष तथा सक्षम जनशक्तिको विकास गरी आन्तरिक रोजगारीको प्रवर्द्धन गर्न आवश्यक सिपमुलक पहिचान गरी बेरोजगार ब्यक्तिलाई तालिम दिई स्वरोजगार बन्न उत्प्रेरित गरिनेछ ।

८६. आन्तरिक रोजगारी सिर्जन गर्न सरोकारवाला निकाय र निजि क्षेत्रसंग सहकारी र समन्वयमा जोड दिईनेछ । युवा तथा शैक्षिक बेरोजगारलाई प्राथमिकतामा राखि स्वरोजगारमुलक कार्यमा संलग्न स्थानीय युवा उद्दमीहरुलाई प्रोत्साहित गरिनेछ ।

८७. रोजगार सेवा केन्द्रको संचालन तथा ब्यवस्थापनमा थप प्रभावकारी बनाईनेछ । पालिका स्तरिय योजनाहरुमा रोजगार सेवा केन्द्रमा सुचिकृत बेरोजगारहरुलाई प्राथमिकतामा राखिनेछ ।

८८. कुनै पनि काम ठुलो या सानो हुँदैन भन्ने भावनाको जागृति गराई कामको सम्मान गर्ने परिपाटीको निर्माण गर्दै स्वरोजगार उन्मुख जिवनशैली, उपयुक्त पारिश्रमिक र सामाजिक संरक्षण सहितको थप ब्यवस्थापन सिद्ध कुमाख गाउँपालिकाको नीति हुनेछ ।

यस सभाका उपाध्यक्ष, सचिव तथा सभा सदस्यज्यूहरु,

यस गाउँपालिकाको आ.व. २०८०/०८१ को वार्षिक नीति र कार्यक्रमहरु तयारीको क्रममा विभिन्न चरणमा आफ्नो अमूल्य सुभाष, सल्लाह र सहयोग गर्नुहुने गाउँपालिकाका उपाध्यक्षज्यू, प्रमुख प्रशासकीय अधिकृतज्यू, वडाध्यक्षज्यूहरु, गाउँकार्यपालिकाका सम्पूर्ण सदस्यज्यूहरु, गाउँसभाका सदस्यज्यूहरु, गाउँपालिकाका विभिन्न शाखाका प्रमुख लगायत कर्मचारीहरु, राजनीतिक दलका प्रतिनिधिहरु, विभिन्न गैर सरकारी संस्थाका प्रतिनिधिहरु, नागरिक समाज, पत्रकार मित्र तथा सुरक्षाकर्मी मित्रहरुहरु लगायत सिद्धकुमाख गाउँपालिकाका सम्पूर्ण जनसमुदायहरुमा समेत हार्दिक आभार व्यक्त गर्न चाहन्छु ।

धन्यवाद ।